



ප්‍රවෘත්ති නිවේදනය



ජාතික පාරිභෝගික මිල දර්ශකය (පදනම 2013 = 100) : 2021 දෙසැම්බර්

ජනලේඛන හා සංඛ්‍යාලේඛන දෙපාර්තමේන්තුව

ආර්ථික ප්‍රතිපත්ති හා සැලසුම් ක්‍රියාත්මක කිරීමේ අමාත්‍යාංශය

දුරකථනය: 011-2147414

ෆැක්ස්: 011-2877945

ඊමේල්: [prices@statistics.gov.lk](mailto:prices@statistics.gov.lk)

ජනලේඛන හා සංඛ්‍යාලේඛන දෙපාර්තමේන්තුව මගින් ජාතික පාරිභෝගික මිල දර්ශකය මාසිකව නිකුත් කරනු ලබන අතර, 2021 දෙසැම්බර් මාසයේ ලක්‍ෂ්‍යමය මතුපිට උද්ධමනය (Headline Inflation) 14.0%ක් බව එහි අධ්‍යක්ෂ ජනරාල් මෙම නිවේදනය නිකුත් කරමින් සඳහන් කර ඇත. පසුගිය නොවැම්බර් මාසයේ ලක්‍ෂ්‍යමය මතුපිට උද්ධමනය 11.1%ක් ලෙස වාර්තා විය. 2021 දෙසැම්බර් මාසයේ උද්ධමනය සඳහා ආහාර කාණ්ඩයේ 10.0%ක හා ආහාර නොවන කාණ්ඩයේ 4.0%ක දායකත්වයක් පිළිවෙලින් ලබා දී ඇත. එහෙත් 2020 දෙසැම්බර් මාසයේ 4.6%ක්වූ මතුපිට උද්ධමනයට ආහාර කාණ්ඩයේ දායකත්වය 3.4%ක් හා ආහාර නොවන කාණ්ඩයේ දායකත්වය 1.2%ක් විය. 2020 දෙසැම්බර් මාසයට සාපේක්ෂව 2021 දෙසැම්බර් මාසයේ උද්ධමනය වැඩිවීමට ප්‍රධාන වශයෙන් හේතු වූයේ ආහාර හා ආහාර නොවන කාණ්ඩවල පැවති ඉහළ මිල මට්ටම් ය. ඒ අනුව, ආහාර කාණ්ඩයේ වාර්ෂික උද්ධමනය(ලක්‍ෂ්‍යමය) 2021 නොවැම්බර් මාසයේදී 16.9% සිට 2021 දෙසැම්බර් මාසයේදී 21.5% දක්වා වැඩි වූ අතර, ආහාර නොවන කාණ්ඩයේ වාර්ෂික උද්ධමනය(ලක්‍ෂ්‍යමය) 2021 නොවැම්බර් මාසයේදී 6.2% සිට 2021 දෙසැම්බර් මාසයේදී 7.6% දක්වා වැඩි විය.


ජාතික පාරිභෝගික මිල දර්ශකයේ මාසික වෙනස්වීම් සංසන්දනය කලවිට, 2021 නොවැම්බර් මාසයේ 155.3ක් වූ දර්ශකාංකය 2021 දෙසැම්බර් මාසයේ 161.0ක් දක්වා වැඩිවීමක් වාර්තා විය. පසුගිය මාසය හා සංසන්දනය කලවිට 2021 දෙසැම්බර් මාසයේ දර්ශකාංකය 5.7ක වැඩිවීමක් එනම් 3.7ක ප්‍රතිශතකාංක වැඩිවීමක් වාර්තා විය. මෙම මාසික වෙනස්වීම්ට ආහාර කාණ්ඩයේ දර්ශක අගය 3.0%කින් වැඩිවීම සහ ආහාර නොවන කාණ්ඩයේ දර්ශක අගය 0.68%කින් වැඩිවීම දායක වී ඇත.

ආහාර කාණ්ඩය සැලකූවිට එළවළු, සහල්, අමු මිරිස්, ලොකු ජෑණු, අර්තාපල්, බිත්තර, පාන්, පොල්, කුකුළු මස්, තිරිඟු පිටි, කිරිපිටි, බිස්කට්, රතු ජෑණු, මයිසූර් පරිප්පු, පළතුරු, පොල්තෙල්, මිරිස් කුඩු, බනිස්, කොස්, වියළි මිරිස් සහ ළදරු කිරිපිටි යන ආහාර ද්‍රව්‍යවල මිල වැඩිවීමක් වාර්තා විය. කෙසේ වෙතත් මුං ඇට, සීනි සහ දෙහි යන ආහාර ද්‍රව්‍යවල මිල අඩුවීමක් වාර්තා වී ඇත.

පසුගිය මාසය හා සංසන්දනය කලවිට, 2021 දෙසැම්බර් මාසයේ ආහාර නොවන කාණ්ඩයේ දර්ශක අගය වැඩිවීම සඳහා 'මධ්‍යසාර පාන වර්ග, දුම්කොළ හා මත්ද්‍රව්‍ය' (අරක්කු සහ බුලන්), 'රෙදිපිළි හා පාවහන්', 'නිවාස, ජලය, විදුලිය, ගෑස් හා වෙනත් ඉන්ධන' (භූමිතෙල් සහ දර), 'ගෘහ උපකරණ හා ගෘහ ඒකක නඩත්තු කටයුතු', 'ප්‍රවාහන' (පෙට්‍රල් සහ ඩීසල්), 'ආපනශාලා සහ හෝටල් සහ 'විවිධ භාණ්ඩ හා සේවා' යන කාණ්ඩවලට අයත් අයිතමයන්ගේ මිල වැඩිවීම ප්‍රධාන වශයෙන් බලපා ඇත. තවද 'සෞඛ්‍ය' සහ 'විනෝදාත්මක හා සංස්කෘතික' යන කාණ්ඩවල මිල දර්ශක අගයන්ගේ සුළු වැඩිවීමක් වාර්තා වී ඇත. එසේ වුවත් පසුගිය මාසය හා සංසන්දනය කලවිට 'සන්නිවේදන', සහ 'අධ්‍යාපන' යන කාණ්ඩවල මිල දර්ශක අගය වෙනසක් වී නොමැත.

ජාතික පාරිභෝගික මිල දර්ශකයේ ලක්‍ෂ්‍යමය වෙනස්වීම් පදනම්ව නිතර මිල උච්චාවචනය වන ආහාර වර්ග, බලශක්ති සහ ප්‍රවාහන අයිතමයන් ඉවත් කිරීමෙන් පිළිඹිබු වන යටිදැරි උද්ධමනය (Core Inflation) 2021 නොවැම්බර් මාසයේ 8.8% සිට 2021 දෙසැම්බර් මාසයේ 10.8% දක්වා වැඩිවීමක් වාර්තා විය.

ජාතික පාරිභෝගික මිල දර්ශකය (පදනම: 2013=100), ජාතික පාරිභෝගික මිල දර්ශකය (යටිදැරි), ලක්ෂ්‍යමය මතුපිට උද්ධමනය සහ ලක්ෂ්‍යමය යටිදැරි උද්ධමනයේ විචලනය



ජාතික පාරිභෝගික මිල දර්ශකයේ විචලනය (පදනම : 2013 = 100)

වර්ෂය	මාසය	දර්ශකාංකය			දර්ශකාංකයේ මාසික වෙනස්වීම (%)			ලක්ෂ්‍යමය උද්ධමනය (%)			
		ජා.පා.මි.ද. (මතුපිට)			ජා.පා.මි.ද. (යටිදැරි)	ජා.පා.මි.ද. (මතුපිට)	ජා.පා.මි.ද. (යටිදැරි)	ජා.පා.මි.ද. (මතුපිට)			ජා.පා.මි.ද. (යටිදැරි)
		සියළුම අයිතම	ආහාර	ආහාර නොවන				සියළුම අයිතම	ආහාර	ආහාර නොවන	
2020	දෙසැ.	141.2	149.9	134.3	140.5	1.0	-0.1	4.6	7.5	2.2	4.7
2021	ජන.	142.1	151.4	134.7	141.0	0.6	0.4	3.7	5.9	1.8	4.2
	පෙබ.	142.8	152.8	134.9	141.3	0.5	0.2	4.2	6.9	1.9	4.1
	මාර්තු	142.1	150.7	135.3	141.8	-0.5	0.4	5.1	8.8	2.0	4.3
	අප්‍රේල්	142.2	150.8	135.5	142.5	0.1	0.5	5.5	9.7	2.2	4.1
	මැයි	143.6	153.3	135.9	143.7	1.0	0.8	6.1	10.3	2.5	4.2
	ජූනි	145.7	157.3	136.5	144.6	1.5	0.6	6.1	9.8	2.9	4.1
	ජූලි	146.6	158.5	137.2	145.6	0.6	0.7	6.8	11.0	3.2	4.4
	අගෝ.	147.1	159.4	137.4	146.5	0.3	0.6	6.7	11.1	3.0	4.7
	සැප්.	147.5	159.6	137.9	147.2	0.3	0.5	6.2	10.0	3.0	4.8
	ඔක්.	150.6	162.6	141.2	150.6	2.1	2.3	8.3	11.7	5.4	7.2
	නොවැ.	155.3	171.5	142.6	153.0	3.1	1.6	11.1	16.9	6.2	8.8
දෙසැ.	161.0	182.1	144.5	155.7	3.7	1.8	14.0	21.5	7.6	10.8	

ජනලේඛන හා සංඛ්‍යාලේඛන දෙපාර්තමේන්තුව